

కామమయి



శ్రీశ్రీ

నైమిశారణ్యంబున సూతుడు శౌనకాది మహర్షులంజూచి నిట్లనియె: “మునీశ్వరులారా! మీరడిగిన ప్రశ్న అంతకఠినమైనది కాదు. కాని ప్రమాదకరమైనది. కలియుగమున నిటువంటి సమస్యలుద్భవించునని దూరదృష్టులెరింగినదే. దీనికి ప్రతిక్రియగూడ నున్నది. కాని, అది త్రీలకు దెలిసిన, పురుషులతో నసంతృప్తి బయలుదేరును. అసంతృప్తి విప్లవమునకు బీజరూపము గద! అందుచేతనే పరమేశ్వరుడు దానిని గోప్యముగ నుంచెను. ఇప్పుడు మీరింతగ నడుగుచున్నారు గాన చెప్పెదను వినుడు:

“తొల్లి కాశీనగరమున సురుచి యను రాచకన్నియ కలదు. ఆమె కడు నిష్ఠావతి. అసమాన రూపవతి. మిగుల సేవాధురీణ. ఆమె నిష్ఠ చూచి బ్రాహ్మణకన్యలు సిగ్గుపడెడివారు. రూపము చూచి వైశ్యవనిత లీసుజెందెడివారు. సేవాపటుత్వము చూచి కూద్రస్త్రీలు తలలు వంచుకొనెడివారు. ఆమె

నిండు యౌవనముతో పొంగు తమకమున నెల్లవేళల భర్తను దనియింప బ్రయత్నించెడిది. కాని యామెకు భర్త సాంగత్య మటులుండ దర్శనమే లభించెడిది కాదు. నిరంతరము రాచనగరి నుండవలసినవాడగుటచే నతనికి నిజాంతఃపురమునకు రావలను పడెడిది కాదు. ఒక్కొక్కతరి యర్ధరాత్రమున వచ్చినను వెంటనే భోజనము చేసి శయ్యపై మేను వాలెడివాడు. సురుచి భుక్త శేషము నారగించి భక్తసేవకై వచ్చువరకతడు గుఱు పెట్టుచుండెడివాడు. మరల తెల్లవారుజాముననే కొలువుకు వెళ్ళెడివాడు. ఇటుల నిత్య మామె యాస లడియాస లయ్యెడివి. కోరికలు కొండ నెక్కెడివి. ఆమె యౌవన మడవిగాచిన వెన్నెలయైనది; జీవిత మెడారి యైనది. ఆమె పట్టరాని ప్రతములు పట్టినది; నోమరాని నోములు నోచినది. కాని రాజాంతఃపురాంగనల నోముల ముందివి కొరగాని వై నవి. భర్త యను గ్రహ మామెకు కలుగనే లేదు. కాని భగవదను

గ్రహము కలిగి మరుజన్మమున నామె నిష్ఠావతియై జన్మించినది.”
 విచార ముప్పతిల సూతునికంతము డగ్గుత్తిక పడెను. వారించుక కమండలోదకము సేవించి మరల నిట్లు చెప్పిరి:
 “తొల్లిటి పాతివ్రత్యమువలన నిష్ఠావతికి దొల్లింటి భర్తయే లభించెను. కాని, యామె కీజన్మమునందుకూడ నై హిక సౌఖ్యములు, దై హిక వాంఛలు తీరలేదు. భర్త వేశ్యా లోలుడై యామెను జూచిన జిటపట లాడుచుండెను. సురుచికి కనీసము నోములు నోచు కొను స్వాతంత్ర్య ముండెడిది. నిష్ఠావతి కదియును గరవయ్యెను. వ్రతము ప్రారంభింప గనే భర్త, విశ్వామిత్రుని యాగధ్వంసము చేసిన మారీచుని పగిది, నడ్డుపడెడివాడు. నిష్ఠావతికి పారతంత్ర్యము కరము దుఃఖకరముగ దోచెను. ఏడ్చుటకు గూడ నామెకు స్వాతంత్ర్యము లేదు. భర్త చాటున విలపింపవలసి వచ్చెను. ఇది యిటులుండ, నొకనాడు భూలోకమును బాలించు

టకు వచ్చిన పార్వతీ పరమేశ్వరులకి
 యేడుపు చెవిని బడినది. పార్వతి బలవంతము
 సేయ నిద్దరు వృద్ధత్రాహ్మణ దంపతుల
 వేషముతో నిష్ఠావతి కడకు వచ్చి—
 “ఏమమ్మా ! ఎందులకు నేడ్చుచుంటి” వని



శ్రీశీల..

యడిగిరి. అందుల కామె విసువుతో “మీ
 రేమి ఆరెడివారా ? ఆవలకు బొం” డని
 యెను. అప్పుడు పార్వతి మందహాసము
 చేసి “ఆరెడివారము మేమే, తీరెడివారము
 మేమే. చెప్పవలసిన” దనియెను. అంతట
 నిష్ఠావతి శోకము మాని, “వృద్ధులారా :
 మీ దాంపత్యము జూచిన నా దుఃఖ మిబ్బ
 డించుచున్నది. ఆయినను తమ రింతగా
 గోరితిరి గాన జెప్పుచున్నాను. నా భర్త
 వేళ్యాలోలుడై నన్ను జూచిన జిటపట లాడు
 చుండును. వారి మనసు నాయందు లగ్న

మగుట లేదు. నా దుఃఖమునకిదియే కారణ”
 మనియెను.
 పార్వతి “నీవు కైలాసగౌరి నోము
 నోచితివా ?” అనెను.
 “నోచితిని. ఇంకను పువ్వుల తాంబూ
 లపు నోముకూడ నోచితిని. కొన్నింటికి నా
 భర్త యడ్డుపడెనుగాని నేను జాటుగ నుద్యా
 పనము చేసితి” నని నిష్ఠావతి చెప్పెను.
 పార్వతికి నాశ్చర్య క్రోధము లొక్క
 మాటుగ గలిగెను.
 “ఏమి ? కైలాసగౌరి నోము నోచినను

భర్త సాంగత్యము లభింపలేదా ?” యని
 గర్జించెను. “లేదు తల్లీ ! నేననాలోచితముగ
 నెల కిరువదియైదు దినములు వ్రతముకొరకు
 వ్యర్థపుచ్చితి” నని నిష్ఠావతి పశ్చాత్తాపము
 చెందెను.
 అప్పుడు పరమేశ్వరుడు “అమ్మా !
 నిజము చెప్పవలసిన దోసము నీ యందునను
 గలదు. నీవు పరోక్ష దైవము నారాధించి
 ప్రత్యక్ష దైవమునకు గోపము దెప్పించితి”
 వని చెప్పుచుండ పార్వతి యడ్డుపడి భర్తతో
 యీ విషయమై వాదులాడెను. శివుడు శాంత

ముగ భార్యకు దగు విధమున జవాబు చెప్పి, నిష్ఠావతితో నిట్లనియె— “అమ్మా ! నీ భర్త నా స్తికుడైనాడు. అతనిని సంస్కరించి యతని మనస్సు నీపై మరలునట్లు చేయుట మా కసాధ్యము. భగవద్దోహలను రాజ ద్రోహులను శిక్షించ వలసినదేగాని సంస్కరించలేము.” అప్పుడు నిష్ఠావతి మిగుల గుంది, “తండ్రీ ! మీ భక్తురాలి నోము లంత కొరగానివా? ఆమె కనీసము పుణ్యస్త్రీ వలె నుండదగదా ?” యని ప్రశ్నించెను.

“ఎందులకు దగదు ? నీ పూర్వ పుణ్య మింకెన్నియో జన్మముల వరకు నీకు బుణ్యత్వ (అయిదవతన) మొసగుటయేగాక ఈ పతినే నీకు భర్తగా యనుగ్రహించును. ఇక నీ పాతివ్రత్యమే నీ భర్తకు గవచము. నీ కిష్టములేనిదే యతని సిగ్గువాడు వాడ” దని శివు డామెకు పూర్వజన్మ వృత్తాంతము వినిపించెను. సురుచి కథనిష్ఠావతి కాశ్చర్యమును, పార్వతికి గోఙమును కలిగించెను. ఆమె వృద్ధ భుజింగినివలె పూర్వార్థము సేసి “ఎటు లెటుల ? ఈ లంపటుడు జన్మ జన్మముల భర్త యగుటయా, ఈ యమ యార్జించిన పుణ్యమునకు ఫలము ? ఇదేటి న్యాయము? ఎవరు నిర్మించినధర్మసూత్రము? ఈ యన్యాయమును రూపుమాపనిదే నేను కైలాసమునకు రాను. మీరు పొం” డనియెను.

“పరమేశ్వరునకు గత్యంతరము కను పించక నారదుని మానసమున దలచెను. అతడు వచ్చిన పిమ్మట చాటున నిద్దరు మంత్రాంగము సలిపిరి. తుదకు శివుడు నార దుని బంపి పార్వతియొద్దకు వచ్చి శాంత వచనములతో నిట్లనియెను: “మనోహరీ !

యెందులకంత రాగము ? నేను నీవు తలచు నంత శక్తివంతుడను గాను. ప్రేయసీ ! నీ కసలు రహస్యము చెప్పెదను, వినుము ; ప్రజల కిష్టములేని ప్రభు వెంతకాలము పరి పాలన సేయగలడు ? అటులనే భక్తుల కిష్టములేని భగవంతుడుకూడ. ప్రభువు, భగవంతుడు నిమిత్తమాత్రులు. వీరిపేరుతో, ప్రజలు, భక్తులే చట్టములు, సూత్రములు నిర్మించెదరు. వీటికి ప్రభువు, భగవంతుడు కూడ తలయొగ్గి యుండవలసినదే. ఎదిరించిన పదభ్రష్టత తప్పదు.”

పార్వతి అభిమానముతో “జన నీ కీలు బొమ్మ ప్రభుత్వ మెందుకు ? ఈ పగటి వేషములతో బని యేమి ?” అనెను.

శివుడు — “ఉన్నది. మనము దీనిని వదలుకొనినచో భక్తులు ఈ భార మింకొక యసమర్థుని మూపున నిడెదరు. అపు డీ మాత్రపు మేలుగూడ ప్రపంచమునకు జరు గదు. నిజము చెప్పవలసిన నీ కవుడి వాక్యా తంత్ర్యము బొత్తుగ నుండదు.”

పార్వతి కీడెంచి భయకంపితు రాలా యెను. ఆమె ముఖమున దైన్యము దోప భర్తతో ప్రార్థనాస్వరమున ‘అయిన నీమెకు విమోచన లేదా ?’ యని యడిగెను.

“ఈ జన్మమున లేదు. కాని, ఈమె కోరినచో ముందు జన్మమందీ భర్త లభింప కుండునటుల నొక వ్రత ముపదేశింప గలను. ఏమమ్మా ! చెప్పుదునా !” యని పరమేశ్వ రుడు నిష్ఠావతి నడిగెను. “చెప్పుము. అంత కంటె గత్యంతర మేమున్నది ? పాప మీమె ముందు జన్మ మందైనను సుఖపడు”నని పార్వతి యనెను.

శివుడు మరొకమాటు నిష్ఠావతి నడిగి,

ఆమె తలనాడించ నిట్లనియెను: “అమ్మా ! ఈ వ్రత మొనర్చుటకు దగు జాగరూకత యవసరము. ఈ వ్రతమాహాత్యము భర్తకు గాని, తదితరులకుగాని తెలియగూడదు. తెలిసిన ఫల ముండదు. దీని నామము విడా కులవిదియ. నామాంతరము విమోచన విదియ. భాద్రపద శుద్ధవియ దీనికి పర్వతిధి. కాని యేవిదియయందైనను చేయవచ్చును. ఆనాడు తెల్లవారుజామున లేచి తలార స్నానము చేసి నిండుమనమున కాగోరు భర్తను స్మరించ వలెను. పిమ్మట దన కష్టములను, భర్త యత్యాచారములను కథ నల్లి చెప్పుకొనవలయును. ఆనాడు భర్తతో మాట్లాడగూడదు. ఇటుల గ్రమము దప్పక నేడు సంవత్సరములు వ్రతముపట్టి యెని మిదవ వత్సరమున భర్తకు భ్రీయమగు వస్తువులు— చెప్పులు, చేతికట్టి, తలపాగ మొదలగు వానిలో నేదేని నొకటి సంగ్ర హించి తాంబూలము సహా సద్బ్రాహ్మణు లకు దాన మిచ్చి యుద్యాపనము చేసుకొన వలయును. ఇది నిర్విఘ్నముగ నెరవేర్చిన ముందుజన్మమున నీవు కోరినభర్త నీకు లభించు”నని యుపదేశించి పరమేశ్వరుడు పార్వతి తో గైలాసమునకు వెళ్ళెను. నిష్ఠావతి విడాకుల విదియ వ్రతము పట్టి యుద్యాపనము చేసికొని మరుజన్మమున తనుకోరిన భర్తను పొంది సకల సౌఖ్యముల ననుభవించెను” అని చెప్పి సూతుడు సాంధ్య ప్రార్థనకు లేచినవా డాయెను.

ఉద్యాపనము :- దీనికి ఉద్యాపనము కథలో నున్నది. తదితర వ్రతనియమములే దీనికి వర్తించును. కథలోప మున్నను వ్రత లోప ముండరాదు. భక్తి తప్పినను ఫలము తప్పదు.

